



بنیادی الیکٹرونکس

مقاصد اس باب کے مطالعہ کے بعد آپ اس قابل ہو جائیں گے کہ:-

- ◎ سی سی کنڈکٹرز اور سی سی کنڈکٹرز ڈیوڈز کی وضاحت کر سکیں۔
- ◎ سی سی کنڈکٹرز ڈیوڈز کی کارکردگی (ورکنگ) اور استعمالات بیان کر سکیں۔
- ◎ ریڈیو اور ٹیلی وژن کے بنیادی اصولوں کی وضاحت کر سکیں۔
- ◎ مائیکرو پروسیسر اور کمپیوٹر کا جائزہ پیش کر سکیں۔
- ◎ انفارمیشن ٹیکنالوجی اور مواصلاتی نظام کو وضاحت سے بیان کر سکیں۔


گزشتہ صدیوں کی تمام تر ترقی الیکٹرونکس کے میدان میں ہونے والی ایجادات کی مرہون منت ہے۔ الیکٹرونکس آج ایک بنیادی صنعت کی حیثیت اختیار کر چکی ہے۔ سی سی کنڈکٹروں کی تیاری اور استعمال نے الیکٹرونکس کی دنیا میں انقلاب برپا کر دیا ہے۔ ٹرانزسسٹر، ڈیوڈ اور سی سی کنڈکٹرز یو اے س، ٹیلی وژن، کیلکولیٹروں، کمپیوٹروں، کیمروں، ڈیجیٹل گھڑیوں اور بے شمار دوسری مصنوعات میں استعمال ہو رہی ہیں۔ جو آج دنیا میں کثرت سے زیر استعمال ہیں۔

سی سی کنڈکٹر وہ میٹریل ہوتا ہے جس کی مزاحمت کنڈکٹر یعنی موصل اور غیر موصل (انسولیٹر) کے درمیان ہوتی ہے۔ ان سی سی کنڈکٹروں میں سیلیکان اور جرمنیم سب سے زیادہ استعمال ہوتے ہیں۔ کم درجہ حرارت پر بالخصوص خالص اور قلمی شکل میں یہ انسولیٹر یعنی غیر موصل ہوتے ہیں درجہ حرارت بڑھنے کے ساتھ ان کی مزاحمت کم ہوتی چلی جاتی ہے۔ یہ صورت حال دھاتوں کے برعکس ہے جن میں درجہ حرارت بڑھنے سے مزاحمت بڑھتی ہے۔

خالص سی سی کنڈکٹرز میں موزوں عنصر کی انتہائی قلیل مقدار کی ملاوٹ سے دو اقسام کے میٹریل حاصل ہوتے ہیں ان اقسام میں ایک کو N - ٹائپ اور دوسری کو P - ٹائپ سی سی کنڈکٹر کہتے ہیں۔ N - ٹائپ سی سی کنڈکٹر بنانے کے لیے خالص سی سی کنڈکٹر میں ایک ایسے عنصر کی قلیل مقدار کی ملاوٹ کی جاتی ہے جو پانچویں گروپ سے تعلق رکھتا ہو مثلاً انٹی مانی، آرسنیک وغیرہ کو N - ٹائپ سی سی کنڈکٹرز میں الیکٹرون بطور چارج کیریئر (Charge Carrier) وافر مقدار میں موجود ہوتے ہیں۔ الیکٹرون پر چونکہ منفی چارج ہوتا ہے اسی نسبت سے ان میٹریل کو کو N - ٹائپ کنڈکٹر کہا جاتا ہے۔

P - ٹائپ سی سی کنڈکٹر بنانے کے لیے خالص سی سی کنڈکٹر کسی ایسے عنصر کی قلیل مقدار شامل کی جاتی ہے۔ جو تیسرے گروپ سے تعلق رکھتا ہو مثلاً گیلینیم اور انڈیم P - ٹائپ سی سی کنڈکٹرز میں ہولز (Holes) بطور چارج کیریئر (Charge Carriers) وافر مقدار میں موجود ہوتے ہیں۔ ہول (Hole) دراصل

الیکٹرون سے خالی ہونے والی جگہ کو کہتے ہیں۔ جب کوئی الیکٹرون یہ جگہ پُر کرتا ہے تو وہ اپنے پیچھے ایک نیا ہول چھوڑ آتا ہے۔ ہول کو الیکٹرون کے مخالف ہونے کے باعث مثبت تصور کیا جاتا ہے۔ اس طرح وہ میٹیریل جن میں ہولز چارج کیریئرز ہوں۔ P - ٹائپ سیمی کنڈکٹر میٹیریل کہلاتے ہیں۔ پی۔ ٹائپ اور این ٹائپ سیمی کنڈکٹر بعض سیمی کنڈکٹر ڈیوائسز میں مثلاً ڈیوڈ، ٹرانزسٹر اور انٹیگریٹڈ سرکٹ بنانے کے لیے کام آتے ہیں۔




شکل نمبر 9.1 ڈیوڈ اور اس کی علامت

سیمی کنڈکٹر ڈیوڈ بنانے کے لیے خالص قلمی سیمی کنڈکٹر کی مہین سلائس کے مخالف اطراف میں P - ٹائپ اور N - ٹائپ سیمی کنڈکٹر کی افزائش کی جاتی ہے۔ اس طرح P - ٹائپ اینوڈ (Anode) یعنی مثبت برقیہ کے کام کرتا ہے اور N - ٹائپ کیتھوڈ (Cathode) یعنی منفی برقیہ کے کام کرتا ہے۔


ڈیوڈ دو برقیوں والا ایک ایسا پرزہ ہے۔ جس میں سے برقی رو صرف ایک سمت میں گزر سکتی ہے۔ شکل نمبر 9.1 میں ایک ڈیوڈ دکھایا گیا ہے۔ اس کے ساتھ اس کی علامت بھی درج ہے۔ بینڈ کے نشان کی سمت والی تار کیتھوڈ سے منسلک ہوتی ہے جبکہ اس کا دوسرا سر اینوڈ سے منسلک کیا جاتا ہے۔

ڈیوڈ صرف اس وقت چارج کو گزرنے دیتا ہے جب اینوڈ پر مثبت وولٹیج اور کیتھوڈ پر منفی وولٹیج موجود ہوں جیسا کہ شکل نمبر 9.2 (الف) میں دکھایا گیا ہے۔ ایسی صورت میں ڈیوڈ کو فارورڈ بایئسڈ (Forward biased) کہا جاتا ہے۔ فارورڈ بایئسڈ کی صورت میں ڈیوڈ کی مزاحمت کم ہوتی ہے اور اس میں برقی رو اسی طرح جاسکتی ہے جس طرف تیر کے نشان سے اشارہ کیا گیا ہو۔ اگر کنکشن الٹا دیا جائے تو ڈیوڈ کنڈکٹ نہیں کرتا اور اس کی مزاحمت بہت بڑھ جاتی ہے اور یہ ریورس بایئسڈ ڈیوڈ کہلاتا ہے۔ جیسا کہ شکل نمبر 9.2 (ب) میں دکھایا گیا ہے۔



برقی رو موجود نہیں

(ب) میں بلب نہیں جل رہا۔



برقی رو

(الف) میں بلب جل رہا ہے۔

شکل نمبر 9.2 ڈیوڈ (الف) میں بلب جل رہا ہے، (ب) میں بلب نہیں جل رہا۔




سرکٹ میں لگا ہوا بلب اس صورت میں جلتا ہے جب ڈائیوڈ میں سے کرنٹ گزرتا ہے۔ جب ڈائیوڈ فارورڈ بائیسڈ ہوتا ہے تو سرکٹ میں موجود بلب کرنٹ کو ایک حد میں رکھتا ہے۔ ورنہ ڈائیوڈ زیادہ گرم ہو کر ضائع ہو سکتا ہے۔

ڈائیوڈ کے مختلف اقسام

ڈائیوڈ مختلف اقسام کے ہوتے ہیں اور مختلف انداز میں استعمال کیے جاتے ہیں۔ یہ مختلف سرکٹوں میں مختلف استعمال ہوتے ہیں۔ ڈائیوڈ برقی رو کو صرف ایک سمت میں بہنے دیتا ہے۔ اس لیے ڈائیوڈ کو ریگٹی فائر کے طور پر بھی استعمال کیا جاتا ہے جو AC کرنٹ کو DC کرنٹ میں تبدیل کرتے ہیں۔ ڈائیوڈ کی یہی خاصیت ایک اور مقصد یعنی ریڈیائی لہروں میں سے پیغامات علیحدہ کرنے کے لیے استعمال ہوتی ہے۔ اس طرح ریڈیائی لہروں سے پیغام علیحدہ کرنے کا عمل ڈی ماڈولیشن (Demodulation) کہلاتا ہے۔

ریڈیائی لہریں بھی حرارت روشنی یا ایکس ریز کی طرح الیکٹرو میگنیٹک ویوز (Electromagnetic Waves) کہلاتی ہے۔ تاہم ریڈیائی لہروں کا طول موج روشنی کی لہروں کے طول موج (Wave Length) سے بہت زیادہ ہوتا ہے۔ البتہ ریڈیائی لہروں روشنی ہی کی رفتار سے سفر کرتی ہے۔ ٹرانسمیٹر کے ایریل (Antenna) سے پیغامات یا معلومات ریڈیائی لہروں کے دوش پر فضا میں نشر کر دی جاتی ہیں۔ جنہیں ان ریڈیائی لہروں کے دائرہ کار میں موجود ایریل (Antenna) وصول کر لیتے ہیں۔

ریڈیو الیکٹرونک آلہ ہے جو ریڈیائی یا الیکٹرو میگنیٹک لہروں کو وصول کر سکتا ہے۔ وائرلیس ٹیلیگرافی کے برعکس، اس میں صرف کوڈ کی صورت میں صوتی اشارے موصول ہوتے ہیں۔ ریڈیو میں مکمل آواز یعنی گفتگو ریڈیو سٹیشن سے اور موسیقی ریڈیائی لہروں کے ذریعے نشر کی جاتی ہے۔ ریڈیو سٹیشن میں مائیکروفون آواز کی لہروں کو برقی اشارات (الیکٹریکل سنگل) میں تبدیل کر دیتا ہے۔ ان برقی اشارات کی فریکوئنسی (تعدد) اور ایمپلی ٹیوڈ، آواز کی لہروں سے ہم آہنگ ہوتی ہے۔ ان برقی اشارات کو ایمپلیفائر سے بڑھا کر ہائی فریکوئنسی کی کیریئر ویوز (Carrier Waves) حاصل ہوتی ہے۔ ان ماڈولیشن ویوز کو ایریل کے ذریعے نشر کر دیا جاتا ہے جیسا کہ شکل نمبر 9.3 میں دکھایا گیا ہے۔



شکل نمبر 9.3 ریڈیو ٹرانسمیٹر کی بلاک ڈیاگرام



آڈیو فریکوئنسی موجیں

ہائی فریکوئنسی کیریئر


ایمپلی ٹیوڈ ماڈولیشن

(ریڈیو فریکوئنسی لہروں)

جب الیکٹرو میگنیٹک لہریں وصول کرنے والے انٹینا سے ٹکراتی ہیں تو ان سے انٹینا میں ہائی فریکوئنسی کی برقی تبدیلیاں ظاہر ہوتی ہیں۔ یہ برقی تبدیلیاں تار کے ذریعے ریڈیوسٹ کے ان پٹ ٹرمینل تک پہنچتی ہے۔ ریڈیوسٹ یا ریڈیو ریسیور میں مخصوص سرکٹ موجود ہوتے ہیں۔ جو نشر ہو کر آنے والے پیغام کو ایک مخصوص عمل (پراسیس) سے گزارتے ہیں ان سرکٹوں کو درج ذیل گروپوں میں تقسیم کیا جاسکتا ہے۔

(ii) ریڈیو فریکوئنسی ایمپلیفائر (آر ایف۔ ایمپلیفائر)

(iii) آڈیو فریکوئنسی ڈیٹیکٹر (ای ایف ڈیٹیکٹر)




شکل نمبر 9.4 ریڈیو ریسیور کی بلاک ڈیاگرام

ٹیوننگ سرکٹ صرف ان آر ایف وولٹیج سے متاثر ہوتا ہے۔ جس فریکوئنسی پر وہ ٹیون ہو چکا ہو اس ٹیوننگ کے لیے ریڈیو ریسیور میں لگے ایک خاص بٹن (Knob) کو گھمانا پڑتا ہے۔ ٹیوننگ سرکٹ ٹیون کی گئی مخصوص فریکوئنسی کے علاوہ دیگر فریکوئنسیز کو رد کر دیتا ہے۔ آر ایف وولٹیج ٹیوننگ سرکٹ کے ذریعے وصول ہو کر آر ایف ایمپلیفائر کے ذریعے بڑھادی جاتی ہے۔ پھر یہ ایک ڈیٹیکٹر میں سے گزرتی ہے۔ جو اس میں موجود آڈیو فریکوئنسی سگنلوں کو الگ کر دیتا ہے۔ یہ سگنلز بھیجے گئے پیغامات کی نمائندگی کرتے ہیں۔ (جیسا کہ شکل نمبر 9.5 میں دیکھا گیا ہے) یہ مزید ایمپلی فائی ہو کر لاؤڈ سپیکر تک پہنچتے ہیں۔ جہاں یہ آواز میں بدل جاتے ہیں۔ اگر سسٹم کی

مناسب اور معقول ڈیزائننگ کی گئی ہو تو یوں پیدا ہونے والی آواز ہو بہو اصلی آواز کی نقل ہوتی ہے۔



9.5 ٹیلی وژن

ٹیلی وژن نے الیکٹرو میگنیٹک لہروں کے ذریعے تصویروں اور آوازوں کی فوری اور دور دراز علاقوں تک نشریات اور ان کی وصولی کو بیک وقت ممکن بنایا ہے۔ بصری معلومات کو نشر کر کے دوبارہ دکھانے کے لیے ٹیلی تصویروں وژن سسٹم میں دیگر برقی سرکٹوں کے ساتھ ساتھ کیمرہ ٹیوب اور پیکچر ٹیوب بھی اضافی طور پر درکار ہوتی ہیں۔ کیمرہ ٹیوب ایک الیکٹرونک ٹیوب ہے جو بصری معلومات برقی اشارات میں تبدیل کرتی ہے۔ جبکہ پیکچر ٹیوب برقی اشارات کو سکرین پر ظاہر ہونے والی تصویر کی شکل دیتی ہے اور یوں اصل تصویر کی سگنل نقل نمودار ہوتی ہے۔ اگر ہم تصویر کی ٹرانسمیشن کے عمل کا آواز کی ٹرانسمیشن کے عمل سے مقابلہ کریں تو کیمرہ ٹیوب کا مائیکروفون سے موازنہ کیا جاسکتا ہے، جو براڈ کاسٹنگ سٹیشن پر استعمال ہوتا ہے اور پیکچر ٹیوب اسی طرح کام کرتی ہے جس طرح آواز کے لیے لائوڈ سپیکر ریسیونگ سیٹ میں کام کرتا ہے۔ ٹیلی وژن سسٹم کے ٹرانسمیٹنگ اور ریسیونگ یونٹ ذیل میں دی گئی شکل نمبر 9.5 واضح کیے گئے ہیں۔ جس میں آواز اور تصویر دونوں کے سگنل کے راستے دکھائے گئے ہیں۔ اس طرح مطلوبہ آواز مائیکروفون کے ذریعے آڈیو سگنل میں تبدیل ہو جاتی ہے۔ اور آواز کے سگنلوں کو ایمپلی فائی




شکل نمبر 9.5 ٹی وی۔ وی ٹرانسمیٹر بلاک ڈیاگرام

کرنے کے بعد نشر کر دیا جاتا ہے۔ تصویر کی ترسیل کے لیے کیمرہ ٹیوب بصری معلومات کو برقی اشارات میں تبدیل کر دیتی ہے۔ جو ایمپلی فائی کرنے کے بعد نشر کر دی جاتی ہے۔ کیمرہ ٹیوب سے جو برقی اشارات ملتے ہیں وہ بصری اشارات کہلاتے ہیں جن میں تصویر کی تمام تفصیلات موجود ہوتی ہیں۔ یہ بصری اشارات ایمپلی فائی ہو جانے کے بعد کیریئرز کے ساتھ شامل ہو کر نشر کر دیے جاتے ہیں آواز اور تصویر دونوں کے لیے الگ الگ کیریئرز (ترسیلی لہریں) استعمال ہوتی ہیں۔ مگر دونوں ایک ہی ترسیلی اینٹینا کے ذریعے نشر ہوتی ہے۔



ایسی صورت میں تصویری یا صوتی برقی سنگل پہلے روشنی کے سنگلوں میں تبدیل ہوتے ہیں۔ یہ سنگل آپٹیکل کیبل کے ذریعے سفر کرتے ہیں۔ جن میں ایک حصہ بہت ہی باریک گاہ روشنی کے ان سنگلوں کو پھر سے برقی سنگلوں میں تبدیل کر دیتا ہے۔



شکل نمبر 9.8 سیٹلائٹ ریسیسٹم

ٹیلی وژن ٹرانسمیشن کے لیے استعمال ہونے والی ریڈیائی لہریں بہت زیادہ فاصلے تک کام نہیں دیتیں۔ انہیں ریسیونگ انٹینا صرف 60 کلومیٹر کے فاصلے تک وصول کر سکتا ہے۔ اس کے بعد زمین کی سطح کی گولائی کی وجہ سے لہریں ریسیونگ اسٹیشن سے دُور ہوتی جاتی ہیں۔ البتہ اب سیٹلائٹ کی بدولت ٹیلی وژن نشریات بہت لمبے فاصلوں بلکہ پوری دنیا میں پہنچائی جاتی ہیں۔ اس کے لیے ریڈیائی لہریں ہر سیٹلائٹ تک پہنچتی ہیں۔ سیٹلائٹ زمین کے گرد ایک مخصوص مدار میں حرکت کرتے ہیں اور زمینی نقطے کے حوالے سے مطلع پر مخصوص جگہ پر ظاہر ہوتے ہیں۔ ان ریڈیائی لہروں کو ڈش کی شکل میں بنے ہوئے اینٹینا اکٹھا یعنی فوکس کرتے ہیں۔ ایسے سیٹلائٹ زمین کے گرد مخصوص مداروں میں مسلسل متحرک میں رہتے ہیں۔

ان سیٹلائٹوں کو کمیونی کیشن سیٹلائٹ کہتے ہیں۔ ان میں زمین سے نشر ہونے والی ریڈیائی لہریں سیٹلائٹ میں ایپلی فائی کر کے زمین کی طرف لوٹادی جاتی ہیں۔ ایسی لوٹائی گئی لہروں کو سیٹلائٹ ڈشیں وصول کرتی ہیں جو چھتوں کے اوپر آسمان کے رخ لگی ہوتی ہیں۔ یہاں پھر یہ برقی لہروں میں تبدیل ہو کر کیبل کے ذریعے ٹیلی وژن سسٹم تک پہنچتی ہیں۔



شکل نمبر 9.9 سیٹلائٹ کنٹرول روم


9.7 کمپیوٹر

کمپیوٹر ایک ایسا برقی آلہ ہے جو دستیاب ڈیٹا کو پراسیس کر کے اس سے انتہائی برق رفتاری سے صحیح ترین نتائج حاصل کرتا ہے۔ کمپیوٹر سسٹم کے بنیادی حصے ذیل ہیں:

سنٹرل پراسیسنگ یونٹ (CPU)
سٹوریج یا میموری (یادداشت کا حصہ)

9.8 ان پٹ/آؤٹ پٹ

ہم ان پٹ (In-Put) یونٹ کے ذریعے ڈیٹا، سسٹم یونٹ تک پہنچاتے ہیں۔ یہ ان پٹ یونٹ ڈیٹا کو برقی دھڑکنوں (Pulses) میں تبدیل کر دیتا ہے۔ ان پٹ ڈیوائسوں میں کی بورڈ، ماؤس، لائٹ پن (روشنی کا قلم) اور سکیئر وغیرہ شامل ہیں۔ ان کے ذریعے ڈیٹا میموری میں جمع ہو جاتا ہے۔ جہاں سے ہدایات کے مطابق مطلوبہ ڈیٹا پراسیس ہوتا ہے۔ سنٹرل پراسیسنگ یونٹ کے دو بڑے حصے ہوتے ہیں۔ ایک کنٹرول یونٹ (C.U) اور دوسرا اریتھمیٹک اینڈ لاجک یونٹ (ALU) کنٹرول یونٹ کے ذریعے پورے کمپیوٹر کے تمام حصوں کی مجموعی کارکردگی کنٹرول ہوتی ہے (یہ گویا کمپیوٹر کا دماغ ہے)



شکل نمبر 9.10 پرسنل کمپیوٹر (پی سی)

ریاضیاتی منطقی یعنی اریتھمیٹک اور لاجک یونٹ میں ڈیٹا کے پراسیس کے وہ حصے مکمل ہوتے جن کا تعلق ریاضی یا منطق سے ہوتا ہے۔ آؤٹ پٹ مطلوبہ معلومات

مطلوبہ شکل میں مہیا کرتا ہے۔ آؤٹ پٹ ڈیوائس میں مانیٹر، پرنٹر اور سپیکر وغیرہ شامل ہیں۔

یادداشت کو ذخیرہ کرنے والے حصے کی دو قسمیں ہوتی ہیں پرائمری میموری اور سکندری میموری (ابتدائی و ثانوی یادداشت)۔ ابتدائی یا پرائمری یادداشت کے بھی دو حصے ہیں۔ ریڈ اونلی میموری (Read only Memory) یا روم (ROM) اور ریڈ اینڈ رائٹ میموری (RAM)۔ روم وہ مستقل یادداشت ہے جو کمپیوٹر میں بوقت ساخت مہیا کی جاتی ہے۔ ان میں تمام بنیادی کوڈ اور ہدایات موجود ہوتے ہیں جو کمپیوٹر کو کام کرنے کے لیے تیار کرتے ہیں۔ RAM عارضی یادداشت ہے۔ جب کمپیوٹر کو آن کیا جاتا ہے تو یہ تمام ضروری ڈیٹا اور کوڈ مطلوبہ سافٹ ویئر کام کرنے سے قبل لوڈ کر لیتے ہیں۔

ثانوی یادداشت یا سکندری سٹوریج وہ حصہ ہے جس میں استعمال کنندہ (User) کچھ عرصے کے لیے مطلوبہ معلومات ذخیرہ کر لیتا ہے۔ اس حصے میں ہدایات پراسس شدہ ڈیٹا بھی ذخیرہ کرنے کی زبردست گنجائش ہوتی ہے۔ اس کے لیے بہت سی اقسام کی ڈسک ڈرائیو یا میگنٹک ڈسکیں دستیاب ہیں۔ مقبول ترین قسم میں فلاپی ڈسک اور ہارڈ ڈسک شامل ہے۔ ان میں وقت کے ساتھ ساتھ نہ صرف گنجائش بڑھ رہی ہے بلکہ رفتار میں اضافہ ہو رہا ہے۔

۱۔ فلاپی ڈسک (۱۹۹۸ء۔ ۱۹۹۰ء) (Floppy Disk) اب اس کا استعمال نہیں ہوتا


۲۔ کامپیکٹ ڈسک (Compact Disk)

۳۔ یونیورسل سیریل بس (Universal Serial Bus)

۴۔ بیرونی ہارڈ ڈسک (External Hard Disk)

یونیورسل سیریل بس بیرونی ہارڈ ڈسک کامپیکٹ ڈسک فلاپی ڈسک

کمپیوٹر سسٹم کا مرکزی حصہ سی پی یو (سنٹرل پراسیسنگ یونٹ) کہلاتا ہے۔ جدید کمپیوٹروں میں موجود سی پی یو (CPU) میں ایک یا دو مائیکرو پراسیسر موجود ہوتے ہیں۔ یہ با آسانی سرکٹ بورڈ میں پلگ کیا جاسکتا ہے۔ USB ڈیٹا ٹرانسفر اور ذخیرہ کرنے کا جدید ترین ذریعہ ہے۔ جہاں پر یہ RAM، ROM، چپ کے علاوہ دیگر حصوں سے منسلک ہو جاتا ہے۔ اس بورڈ کو مین بورڈ یا مادر بورڈ (Motherboard) کہتے ہیں۔




مائیکرو پروسیسر ایک بہت بڑی سی سی کنڈیکٹر چپ ہوتی ہے۔ اس میں ٹرانسسٹروں، ڈیوڈوں، اور ریزسٹروں (مزاحموں) کی تعداد لاکھوں میں ہوتی ہے۔ یہ تمام کمپونینٹ مائیکرو پروسیسر کی اندرونی سرکٹری (Circuitry) میں منسلک ہوتے ہیں۔ اس میں درج حسب ذیل حصے ہوتے ہیں۔

ابتدائی دونوں میں ڈیجیٹل سرکٹ ویکیم ٹیوب کو استعمال کر کے تشکیل دیے جاتے تھے۔ بعد میں یہ ٹرانسز کے ذریعے بننے لگے۔ وہ سرکٹ جس کی مدد سے کنٹرول یا حسابی سرگرمیاں سرانجام دی جاتی ہیں۔ سی پی یو یا سینٹرل پراسیسنگ یونٹ کہلاتا

ہے۔ یہ گویا کمپیوٹر کا دماغ ہوتا ہے۔ مائیکرو پروسیسر دراصل ایک ایسا سی پی یو ہے جو ایک اکلوتی سیلیکان چپ پر تیار ہوتا ہے۔ مائیکرو پروسیسر پر موجود لاکھوں اجزاء سیلیکان چپ پر تدریجاً بنائے جاتے ہیں۔ کسی کمپیوٹر کی مجموعی کارکردگی کا دار و مدار اس میں لگائے گئے مائیکرو پروسیسر کی نوعیت اور معیار پر ہوتا ہے۔ کمپیوٹر بنانے والی مختلف کمپنیاں مختلف مائیکرو پروسیسر استعمال کرتے ہیں۔ مختلف صنعتی اداروں کی طرف سے بنائے گئے مائیکرو پروسیسر بھی مختلف ہوتے ہیں ان کی ہر آئندہ جزییشن پہلے

سے زیادہ طاقت ور اور گنجائش کی حامل ہوتی ہے۔ جدید مائیکرو پروسیسر میں لاکھوں ٹرانزسٹر ایلیمنٹ لگے ہوتے ہیں۔ یہ بہت بڑے ذخیرہ معلومات (ڈیٹا) کو حیرت انگیز رفتار سے پراسیس کر سکتے ہیں۔



شکل نمبر 9.12

شکل نمبر 9.12 میں جو کیمرہ دکھایا گیا ہے اس کے شٹر کی رفتار متعین کرنے کے لیے مائیکرو پروسیسر استعمال ہوتا ہے۔ اسی مائیکرو پروسیسر سے ماحول کے مطابق عدسہ بھی خود بخود دیٹ ہو جاتا ہے۔ ان خود کار کیمروں نے فوٹو گرافی کی دنیا میں انقلاب برپا کر دیا ہے اب ایک اعلیٰ معیار کی تصویر مہیا کرنے والا کیمرہ بھی عام آدمی کی پہنچ میں آ گیا ہے۔ مائیکرو پروسیسر ان کیمروں کے علاوہ اور بھی بہت ڈیوائسوں میں استعمال ہوتے ہیں۔ ان ڈیوائسوں میں مائیکرو ویو اوون، وڈیو ٹیپ ریکارڈر، واشنگ مشین، میڈیکل آلات اور ہزاروں دوسری نوعیت کی مشینیں شامل ہیں۔

بیسویں صدی کے دوران ٹیکنالوجی کی ترقی اور الیکٹرانکس میں تیز رفتار بہتری نے بے شمار نئے آلات مہیا کیے ہیں۔ جن میں ٹیلی وژن، کمپیوٹر اور سیٹلائٹ وغیرہ شامل ہیں۔ ان سب اشیاء سے آج کی انفارمیشن ٹیکنالوجی تشکیل پاتی ہے۔ آج کا عہد معلومات کا عہد ہے۔ آج ہمیں اس قدر تیز رفتاری سے نئی نئی معلومات حاصل ہو رہی ہیں جس کا کچھ عرصہ قبل تصور بھی نہیں کیا جاسکتا تھا۔ آج دنیا کے لوگ ایک دوسرے کے قریب آ گئے ہیں اور فاصلے بے معنی ہو کر رہ گئے ہیں گویا پوری دنیا ایک عالمگیر گاؤں (Global Village) کی شکل اختیار کر گئی ہے۔


کمپیوٹر ٹیکنالوجی آج تک وجود میں آنے والی ٹیکنالوجیوں میں سے زیادہ طاقتور اور چمک کی حامل ہے۔ انفارمیشن ٹیکنالوجی دراصل مواصلات اور کمپیوٹر ٹیکنالوجی کا امتزاج ہے۔ آئی ٹی معلومات کو ذخیرہ کرنے، پراسیس کرنے اور ایک جگہ سے دوسری جگہ منتقل کرنے میں سائنس کے بھرپور استعمال کا نام ہے۔ یہ ٹیکنالوجی جو کمپیوٹر اور تیز رفتار مواصلاتی روابط کا امتزاج ہے۔ جس کے ذریعے ڈیٹا، آواز اور تصویر کی ترسیل ہوتی ہے۔ اس سے نہ صرف ہمارے طریق کار اور طرز حیات میں دور رس تبدیلیاں آئی ہیں۔ بلکہ ہمارے طرز فکر میں بھی انقلاب برپا ہو گیا ہے۔

آج پوری دنیا میں ہر لمحے انفارمیشن ٹیکنالوجی میں تیز رفتار تبدیلیاں آرہی ہیں۔ اس سے پہلے ٹیلی فون ذرائع مواصلات میں تیز ترین ذریعہ سمجھا جاتا تھا۔ آج ہمارے پاس مزید دوسرے متبادلات موجود ہیں۔ جن میں فیکس مشین اور کمپیوٹر شامل ہیں۔

معلومات کسی دور دراز جگہ تیز رفتاری سے بھیجنے کے لیے جو طریقہ استعمال ہوتا ہے۔ اسے ٹیلی کمیونیکیشن یا مواصلاتی نظام کہتے ہیں۔ ٹیلی ویژن، ٹیلی فون، ریڈیو اور کمپیوٹر آج کے عہد میں استعمال ہونے والے ٹیلی کمیونیکیشن آلات میں شمار ہوتے ہیں۔ یہ مختلف قسم کی معلومات نشر و وصول کرتے ہیں جن میں آواز، تحریر، کمپیوٹر ڈیٹا یا تصویر اور کسی بھی شکل کی معلومات شامل ہو سکتی ہیں۔

جب آپ ٹیلی فون پر گفتگو کرتے ہیں۔ تو آپ کی آواز برقی اشارات میں تبدیل ہو جاتی ہے۔ یہ برقی اشارات ٹیلی فون کی تار کے ساتھ سفر کرتے ہوئے۔ ٹیلی فون آپکے ذریعے ایک فون سے دوسرے ٹیلی فون سیٹ تک جاتے ہیں۔ جو لائن کے دوسرے سرے پر موجود ہوتا ہے۔ ٹیلی فون ریسیور برقی اشارات کو پھر سے صوتی اشارات میں تبدیل کر دیتا ہے۔

ٹیلی فون سگنل آپکچینج کے نیٹ ورک کے ذریعے ترسیل ہوتے ہیں۔ یہ سگنل دو ٹیلی فونوں کو جن میں آپس میں بات چیت ہو رہی ہو، آپس میں ملاتے ہیں برقی سگنل ٹیلی فون کی (برقی) تار کے ساتھ چلتا ہوا آپ کے سیٹ تک پہنچتا ہے۔ تاہم اس کی گنجائش بھی موجود ہے کہ آپ کے فون اور آپکچینج کے درمیان یہ برقی سگنل روشنی کے اشارات میں تبدیل ہو کر آپک فائبر کے ساتھ سفر کریں۔ یاریڈیائی لہروں میں تبدیل ہو کر سیٹلائٹ کے ذریعے آپ کے فون تک پہنچیں۔



شکل نمبر 9.13

ایک سیلولر یا موبائل فون میں ایک چھوٹا سا ریڈیو ٹرانسمیٹر اور ایک ریسیور لگا ہوتا ہے۔ یہ ریڈیائی لہروں کی صورت میں سگنل بھیجتا ہے اور وصول کرتا ہے۔ جب ہم موبائل فون سے بات کرتے ہیں تو ہماری آواز ریڈیائی لہروں میں بدل جاتی ہے۔ یہ لہریں ایک قریبی فون اسٹیشن کی طرف نشر ہو جاتی ہیں۔ جو ایک بڑے ٹیلی فون نیٹ ورک کا مرکز ہوتا ہے، ہر اسٹیشن ایک مخصوص علاقے کا احاطہ کرتا ہے جو اس کا سیل کہلاتا ہے۔ جب ایک سیلولر کسی جگہ سے دوسری جگہ چلا جاتا ہے تو اس کے فون کا رابطہ خود بخود دوسرے اسٹیشن سے ہو جاتا ہے۔ موبائل پر ریڈیائی لہریں ہی وصول ہوتی ہے مگر آپ کے فون کا سیٹ مخصوص مائیکرو پروسیسر کے ذریعے ان کو صوتی اشارات میں بدل دیتا ہے۔ جو آڑپس (آلہ سماعت) کے ذریعے آواز کی صورت میں آپ تک پہنچ جاتے ہیں۔

”فیکس“ کا لفظ فیکسی مائل کے مخفف کے طور پر استعمال ہوتا ہے جس کا مطلب ہے کسی دستاویز یا تصویر کی ہو بہو نقل فیکس مشین کسی دستاویز ترسیل کے لیے اس کے تاریک اور روشن حصوں کو برقی سگنلوں میں تبدیل کر دیتی ہے۔ یہ برقی سگنل ٹیلی فون لائن کے ساتھ سفر کرتے ہیں اور اس طرح وصول کنندہ کی فیکس مشین تک پہنچ جاتے ہیں۔ جہاں اصل دستاویز کی نقل تیار ہوتی ہے۔

ایک ٹیلیکس (ٹیلی پرنٹر اور آپکچینج) مشین بھی ٹیلی فون لائن کے ذریعے پیغامات اور تحریر کو دوسری ٹیلیکس مشین تک پہنچا سکتی ہے پیغامات کی یہ ترسیل بھی برقی اشارات کی صورت میں ہوتی ہے۔ تاہم بھیجے جانے والا پیغام پہلے ٹیلیکس مشین پر ٹائپ ہوتا ہے۔ پھر ارسال ہوتا ہے۔

کمپیوٹر نیٹ ورک

کمپیوٹر نیٹ ورک جسے انٹرنیٹ کہتے ہیں اس سے منسلک کمپیوٹروں کو سینٹرل ڈیٹا بیس کو استعمال کرتے ہوئے معلومات کے تبادلے کی سہولت مہیا کرتا ہے۔ کمپیوٹر نیٹ ورک سے اسے استعمال کرنے والوں کو اپنے پیغامات یا گرافکس (تحریر و تصویر) اس طرح بھیجنے کی سہولت مہیا کرتا ہے کہ بھیجنے والا اپنی فرصت اور سہولت کے مطابق معلومات بھیج سکے اور وصول کنندہ اپنی سہولت اور فرصت کے مطابق اسے وصول کر سکے۔ معلومات ایک اور نیٹ ورک میں بھی ڈالی جاتی ہے جسے، "میلٹین بورڈ" کہتے ہیں۔ اور جو بھی ان معلومات میں دلچسپی رکھتا ہو، انہیں استعمال کر سکتا ہے۔ اس کے علاوہ کمپیوٹر میں ایک اور سہولت دستیاب ہوتی ہے وہ ہے کمپیوٹر یا وڈیو کانفرنسنگ جس کے ذریعے انہیں استعمال کرنے والے ہزاروں میل دور بیٹھ کر بھی ایک دوسرے کو دیکھ اور آپس میں گفتگو کر سکتے ہیں۔

سی سی کنڈکٹر ایسے میٹریل ہوتے ہیں جن میں برقی رو کے لیے مزاحمت موصل اور غیر موصل اشیاء کی مزاحمت کے بین بین ہوتی ہے۔ سی سی کنڈکٹر میٹریل دو طرح کے ہوتے ہیں۔

یہ قسمیں P-ٹائپ اور N-ٹائپ ہوتی ہیں۔ N-ٹائپ میٹریل میں الیکٹرون چارج کیریئر ہوتے ہیں۔ جبکہ P-ٹائپ میٹریل میں چارج کیریئر ہولز (Holes) ہوتے ہیں۔

سی سی کنڈکٹر ڈیوڈ بنانے کے لیے P-ٹائپ اور N-ٹائپ سی سی کنڈکٹروں کو خالص سی سی کنڈکٹر کرٹل کے پتلے سلائس کے دونوں طرف لگایا جاتا ہے۔ ریڈیائی لہریں الیکٹرو میگنیٹک ہوتی ہیں۔ یہ روشنی کی رفتار سے سفر کرتی ہیں۔

ریڈیو سٹیشن میں مائیکروفون صوتی اشارات کو برقی اشارات (سگنلز) میں تبدیل کر دیتا ہے۔

تصویر حاصل کرنے والی ٹیوب جسے پیکچر ٹیوب بھی کہا جاتا ہے، سگنل دوٹینج کوٹی، وی سکرین پر بصری اشارات میں بدل کر دکھاتی ہے۔ اس طرح وہ اصل شے یا تصویر کی نقل تیار کرتی ہے۔

آپٹیکل فائبر میں یہ خوبی ہوتی ہے کہ روشنی کی لہروں کو نہ صرف معیار بلکہ مقدار کے لحاظ سے بھی ایک جگہ سے دوسری جگہ پہنچانے میں انتہائی موثر ثابت ہوتی ہے۔ یہاں تک کہ تار کے مقابلے میں سو گنا بہتر معیار سے لہریں ترسیل کر سکتی ہے۔

کمپیوٹر ایک ایسی برقیاتی مشین ہے جو اس میں درج کیے گئے ڈیٹا کو پراسیس کرنے اور تیزی رفتار اور صحیح ترین صورت میں نتائج فراہم کرتی ہے۔ اس کی یادداشت یا سٹوریج کی دو قسمیں ہوتی ہیں۔ یہ پرائمری سٹوریج اور سیکنڈری سٹوریج کہلاتی ہیں۔ کمپیوٹر کا اصل حصہ کنٹرول پراسیسنگ یونٹ (سی پی یو) کہلاتا ہے۔

مائیکرو پروسیسر، ایک بہت بڑی سی سی کنڈکٹر چپ ہوتی ہے جس میں لاکھوں کمپونٹ ہوتے ہیں ان میں ٹرانزسٹرز، ایوڈز اور ریزسٹرز (مزاحم) شامل ہوتے ہیں۔ آئی ٹی، معلومات کو ذخیرہ اور پراسیس کرنے اور اس کی ایک مقام سے دوسرے مقام تک ترسیل میں سائنس کے استعمال کا نام ہے۔ یہ وہ ٹیکنالوجی ہے جس میں ڈیٹا، آواز اور بصری مواد پر مشتمل معلومات کی ترسیل میں کمپیوٹر بھی شامل ہے۔



- (i) سلیکان ایک اہم _____ میٹریل ہے۔
 (ii) سیسی کنڈیکٹر بنانے کے لیے انڈیم پر مشتمل ملاوٹ خالص کنڈیکٹر (موصل) میں شامل کی جاتی ہے۔
 (iii) ریورس بائیسڈ ڈایوڈ _____ مزاحمت ظاہر کرتا ہے۔
 (iv) ریڈیو ٹرانسمیٹر سے نشر ہونے والی لہریں _____ وصول کرتا ہے۔
 (v) سیٹلائٹ ٹی وی ٹرانسمیشن کے لیے استعمال ہوتے ہیں۔

- (i) ریڈیو یا ٹیلی وژن کی ماڈولینڈ ڈلہروں کو کیریئر لہریں بھی کہتے ہیں۔ صحیح/غلط
 (ii) VHF اور ہائی فریکوئنسی کی لہریں نگاہ کی سیدھ میں سفر کرتی ہے۔ صحیح/غلط
 (iii) اے ایل یو، سی پی یو کا ایک حصہ ہے۔ صحیح/غلط
 (iv) جدید مائیکرو پروسیسروں میں لاکھوں ٹرانزسٹرز، ڈایوڈ اور دیگر اجزاء ہوتے ہیں۔ صحیح/غلط
 (v) آئی ٹی، کمپیوٹر ٹیکنالوجی اور مواصلات کا امتزاج ہے۔ صحیح/غلط

- (i) ان میں سے کون سی چیز دوسروں سے مختلف ہے۔
 (الف) ڈیجیٹل گھڑی (ب) ریڈیو (ج) جوسر (د) کیلکولیٹر
 (ii) ڈایوڈ استعمال ہوتا ہے بطور:
 (الف) ایمپلی فائر (ب) بلند مزاحم (ج) ریکٹی فائر (د) موڈولیٹر
 (iii) وہ آلہ جو صوتی اشارات کو برقی اشارات میں تبدیل کرتا ہے۔
 (الف) آئی لیٹر (ب) مائیکروفون (ج) ریکٹی فائر (د) لاؤڈ سپیکر
 (iv) کمپیوٹر میں بنیادی یونٹ کتنے ہوتے ہیں؟
 (الف) ۲ (ب) ۴ (ج) ۳ (د) ۵

(۷) ٹی وی انٹینا کے ذریعے ٹی وی نشریات کی فاصلاتی حد کتنی ہے؟

- (الف) 1000 کلومیٹر (ب) 200 کلومیٹر (ج) 60 کلومیٹر (د) 20 کلومیٹر

۴۔ کسی خالص سیبی کنڈکٹر کو N - ٹائپ سیبی کنڈکٹر میں کیسے بدلا جاسکتا ہے؟

پی ٹائپ اور این ٹائپ سیبی کنڈکٹر میں کیا بنیادی فرق ہے؟

۶۔ ڈایوڈ کے کام کرنے کا طریقہ بیان کیجئے۔

۷۔ ڈایوڈ کے استعمالات پر ایک نوٹ لکھیئے۔

۸۔ ریڈیو ٹرانسمیٹر کے کام کرنے کے طریقے کی وضاحت کیجئے۔

۹۔ کیبل ٹیلی وی اور عام ٹی وی ریسیور میں کیا فرق ہوتا ہے۔

۱۰۔ ایک ٹی وی ریسیور کے سب سے اہم تین سیکن لی وضاحت کریں۔

۱۱۔ سیٹلائٹ ٹی وی پر مختصر نوٹ لکھیئے۔

۱۲۔ سی پی یو کی وضاحت کیجئے۔

۱۳۔ ROM اور RAM میں کیا فرق ہے؟

۱۴۔ مائیکرو پروسیسر کے بنیادی اجزاء اور ان کے فنکشن بیان کیجئے۔

۱۵۔ مائیکرو پروسیسر کے چند استعمالات پر روشنی ڈالیں۔

۱۶۔ آئی ٹی سے کیا مراد ہے۔ وضاحت سے بیان کیجئے۔